



MALTA

**QORTI CIVILI
(SEZZJONI TAL-FAMILJA)**

**ONOR. IMHALLEF
JOSEPH AZZOPARDI**

Seduta tat-2 ta' Gunju, 2006

Citazzjoni Numru. 333/2005

A

-vs-

B.

Il-Qorti;

Rat l-att tac-citazzjoni pprezentata fit-12 ta' Settembru, 2005 li permezz taghha l-attrici ppremettiet:

Illi l-kontendenti A u B kienu kkontrattaw zwieg bejniethom fit-8 ta' Ottubru, 1994 u dan kif jirrizulta min-numru progressiv 1876/1994: Dok 'A'.

Kopja Informali ta' Sentenza

Illi l-kunsens tal-partijiet ghal dan iz-zwieg kien vizzjat b'difett serju ta' diskrezzjoni tal-gudizzju fuq il-hajja mizzewga, u/jew fuq drittijiet u dmirijiet essenzjali taghha kif ser ikun ppruvat waqt it-trattazzjoni tal-kawza;

Illi l-kunsens tal-partijiet ghal dan iz-zwieg kien vizjat peress li kien inkiseb bl-eskluzjoni posittiva taz-zwieg innifsu, jew ta' xi wiehed jew aktar mill-elementi essenzjali tal-hajja mizzewga, jew dritt ghall-att ta' zwieg liema att taz-zwieg qatt ma sar bejn il-partijiet.

Illi ser jirrizulta simulazzjoni tal-kunsens tant li dan kien kompletament ivvizzjat u/jew sar bl-eskluzjoni pozittiva taz-zwieg.

U ghalhekk l-imsemmi zwieg huwa null u bla effett ai termini ta' l-artikoli rilevanti skond l-Att XXXVI tal-1975 li jirregola z-zwiegijiet.

Ghalhekk jitlob lil din l-Onorabbli Qorti ghaliex m'ghandhiex:

1) tiddikjara u tiddeciedi illi z-zwieg kontrattat bejn il-kontendenti debitament ikkontrattat fit-8 ta' Ottubru, 1994 huwa null u bla effett ghall-finijiet u effetti kollha tal-ligi u taghti dawk il-provedimenti kollha l-ohra illi jkunu opportuni f'dan ir-rigward.

Bl-ispejjez kontra l-konvenut li huwa ngunt minn issa biex jixhed in subizzjoni.

Rat id-dikjarazzjoni ta' l-attrici mahlufa u l-lista tax-xhieda.

Rat li l-konvenut debitament notifikat ma ppresentax nota tal-eccezzjonijiet u ghalhekk huwa kontumaci skond il-ligi.

Rat l-atti processwali.

Kopja Informali ta' Sentenza

Rat l-affidavits ta' l-attrici, tal-konvenut u omissis.

Rat il-verbal tas-seduta tal-5 ta' Mejju, 2006 illi permezz tieghu l-kawza thalliet ghas-sentenza.

Ikkunsidrat;

Illi l-attur qed jitlob l-annullament taz-zwieg kontrattat bejn il-partijiet fit-8 ta' Ottubru 1994 a bazi ta' l-Artikolu 19 (1) (d), (f) (g) u (h) tal-Kapitolu 255 tal-Ligijiet ta' Malta. Il-konvenuta hija kontumacji u ma ressqitx provi, izda kif dejjem irritenew il-Qrati Maltin; *"F' materja ta' zwieg illi huwa ta' ordni pubbliku, ma tistax taghmilha daqshekk facli li parti tirrepeti kliem il-ligi u l-parti l-ohra tammetti u b'hekk jirrendu z-ziewg annullabli bl-iktar mod facli u espedjenti. Hawn ma ahniex fil-kamp ta' kreditu likwidu jew responsabilita' ta' xi kollizjoni, imma f'kamp l-iktar delikat u serju u l-Qorti ma tistax thalli nies li kappriccizoment wara xi zmien ta' zwieg jiddeciedu illi kellhom nuqqas ta' diskrezzjoni fuq iz-zwieg u meta jkollhom siehba jew sieheb iehor jergghu jakkwistaw malajr din id-diskrezzjoni u jsiru maturi. Fejn jirrizultaw verament ragunijiet ghall-annullament tieghu l-istess zwieg ghandu jigi annullat, pero' dan ma ghandux ikun sabiex jigu akkomodati l-kapricci ta' dak jew l-iehor. Ghalhekk il-kawzali ghall-annullament ghandha tirrizulta cara u minghajr dubbju (Anna Tonna vs Alexander Tonna deciza mill-Qorti ta' l-Appell fis-6 ta' Novembru, 1991).* Dan japplika anke f'kaz ta' ammissjoni izda japplika izjed f'kaz fejn il-konvenut huwa kontumacji u ghaliex hu risaput illi l-kontumacja fl-ordimament guridiku taghna hija kontestazzjoni u mhux ammissjoni.

L-artikoli citati mill-attrici jirrigwardjaw;

19 (1) (d) – vizzju tal-kunsens ta' xi parti li jkun b'difett serju ta' diskrezzjoni fuq il-hajja mizzewga jew fuq id-drittijiet u

Kopja Informali ta' Sentenza

dmirijiet essenzjali taghha jew b'anomalija serja psikologika li taghmilha mpossibbli li dik il-parti taqdi l-obbligazzjonijiet essenzjali taz-zwieg;

19 (1) (f) – li l-kunsens ta' xi parti jkun inkiseb b'eskluzzjoni posittiva taz-zwieg jew xi element essenzjali tieghu, jew tad-dritt ghall-att taz-zwieg;

19 (1) (h) – li l-konvenut ma kellux fiz-zmien taz-zwieg il-fakoltajiet jew rieda bizzejjed biex johloq kunsens ghaz-zwieg.

Mill-provi mressqa jidher li l-partijiet izzewgu meta t-tnejn kellhom biss tmintax-il sena. Dan huwa bizzejjed indikazzjoni li l-partijiet ma kellhomx fakoltajiet intelletwali biex jaslu jiehdu pass hekk importanti. Barra minn hekk il-konvenut sfortuantament kien ghamel xi zmien jghix go istitut u kien gie abbuzat meta kien zghir, liema fatt jidher li ndubbjament effetwa sew lill-konvenut, kif ammetta hu stess. In vista ta' dan u tal-provi l-ohra prodotti li mhux ser issir riferenza ghalihom minhabba n-natura taghhom, il-Qorti thoss li ma hemm ebda dubbju li z-zwieg ghandu jigi dikjarat null ai termini tas-sub-artikoli citati.

Ghal dawn il-mottivi l-Qorti tilqa' t-talba attrici u tiddikjara null iz-zwieg bejn il-kontendenti kontrattat fit-8 ta' Ottubru, 1994. L-ispejjes ikunu bla taxxa.

Moqrija.

< Sentenza Finali >

-----TMIEM-----